

நிதி, திட்டமிடல் மற்றும் பொருளாதார அபிவிருத்தி அமைச்சு

இலங்கைச் சுங்கத் திணைக்களம்

சுங்கப் பரிசோதகர் பதவியில் II ஆம் தரத்திற்கு ஆட்சேர்ப்புச் செய்வதற்கான திறந்த போட்டிப் பரீட்சை 2026

இலங்கைச் சுங்கத் திணைக்களத்தில் சுங்க பரிசோதகர் பதவியில் II ஆம் தரத்திற்கு ஆட்சேர்ப்புச் செய்வதற்கான திறந்த பரீட்சைக்குத் தகுதிபெற்றுள்ள இலங்கை பிரசைகளிடமிருந்து விண்ணப்பங்கள் கோரப்படுகின்றன. இதற்கான விண்ணப்பப் படிவம் இலங்கை பரீட்சைகள் திணைக்களத்தின் www.doenets.lk என்ற இணையத்தளத்தில் “Our Services” இன் கீழ் உள்ள “Online Applications (Recruitments/E.B. Exams)” ஊடாக பிரசுரிக்கப்பட்டுள்ளதோடு, விண்ணப்பப் படிவங்கள் நிகழ்நிலை (Online) முறைமையில் மாத்திரமே சமர்ப்பிக்கப்படல் வேண்டும். நிகழ்நிலையில் சமர்ப்பிக்கப்படும் விண்ணப்பப் படிவங்கள் ஏற்றுக்கொள்ளப்படுவதானது 2026 செப்டெம்பர் மாதம் 14 ஆம் திகதியன்று மு.ப. 09.00 மணிக்கு ஆரம்பமாகின்ற அதேவேளையில் 2026, ஒற்றோபர் மாதம் 12 ஆம் திகதியன்று பி.ப. 09.00 மணிக்கு நிறைவடையும்.

தற்போது அரசாங்க / மாகாண அரசாங்கசேவையில் ஈடுபட்டுள்ள அலுவலர்கள் விண்ணப்பப் படிவத்தின் பிரதியொன்றை தமது தனியார் கோப்பில் சேர்ப்பதற்காக நிறுவனத் தலைவரிடம் சமர்ப்பிக்க வேண்டிய அதேவேளையில், நேர்முகப் பரீட்சைக்காக அழைக்கப்படுகின்ற சந்தர்ப்பத்தில் நிறுவனத் தலைவரினால் சான்றுப்படுத்தப்பட்ட விண்ணப்பப் படிவத்தின் பிரதியையும்சேவையை உறுதிப்படுத்தும் கடிதத்தையும் சமர்ப்பித்தல் வேண்டும்.

விண்ணப்பப் படிவத்தினை சமர்ப்பிப்பதனை, இறுதித் திகதி வரையில் கால தாமதப்படுத்துவதனால் ஏற்படக் கூடிய அசௌகரியங்களையும் விண்ணப்பதாரர்களே ஏற்றல் வேண்டும்.

இந்தப் பரீட்சையானது, பரீட்சைகள் ஆணையாளர் நாயகத்தினால் 2026 ஆம் ஆண்டு திசெம்பர் மாதத்தில் நாடு பூராகவும் அமைந்துள்ள பின்வரும் பிரதான நகரங்களில் மாத்திரம் நடாத்தப்படவுள்ளது. பரீட்சை நடைபெறும் திகதியானது எதிர்

பரீட்சை நடைபெறவிருக்கும் நகரங்கள் மற்றும் அது குறித்த நகர குறியீட்டு இலக்கங்கள் வருமாறு :

மாகாணம்	நகரம்	நகர இல.
மேல்	கொழும்பு கம்பஹா களுத்துறை	01 02 03
மத்திய	கண்டி மாத்தளை நுவரெலியா	04 05 06
தென்	காலி மாத்தறை ஹம்பாந்தோட்டை	07 08 09
வடக்கு	யாழ்ப்பாணம் மன்னார் வவுனியா முல்லைத்தீவு கிளிநொச்சி	10 11 12 13 14
கிழக்கு	மட்டக்களப்பு அம்பாறை திருகோணமலை	15 16 17
வடமேல்	குருநாகல் புத்தளம்	18 19
வடமத்தி	அனுராதபுரம் பொலன்னறுவை	20 21
ஊவா	பதுளை மொனராகலை	22 23
சப்பிரகமுவ	இரத்தினபுரி கேகாலை	24 25

அல்லது பரீட்சை நிலையங்களை அமைப்பதற்குப் போதுமான எண்ணிக்கையில் பரீட்சார்த்திகள் விண்ணப்பித்திருக்காவிடின், குறித்த பரீட்சையினை கொழும்பில் மாத்திரம் நடாத்துவதற்கான ஏற்பாடுகளை பரீட்சைகள் ஆணையாளர் நாயகம் மேற்கொள்வார். பரீட்சைக்குத் தோற்றுவதற்காக விண்ணப்பிக்கப்படுகின்ற நகரமானது விண்ணப்பதாரர்களின் தேவைக்கேற்ப பின்னர் மாற்றம் செய்வதற்கு இடமளிக்கப்படமாட்டாது.

02. துகைமைகள்:

(அ) இலங்கைப் பிரசையாக இருத்தல்.

(ஆ) சிறந்த ஒழுக்கப் பண்புகளைப் பெற்றிருத்தல்;

(இ) விண்ணப்பதாரர் விண்ணப்ப முடிவுத் திகதி யன்று 18 வயதுக்கு குறையாதவராகவும் 24 வயதுக்கு மேற்படாதவராகவும் இருத்தல், இதற்கான தகுந்த சான்றிதழ்களையும் சமர்ப்பித்தல். (அதற்கமைய, வயது தொடர்பான தகைமை பூர்த்தி செய்யப்படுவது விண்ணப்பதாரி 2008.10.12 ஆந் திகதி அல்லது அதற்கு முன்னரும் 2002.10.12 ஆந் திகதி அல்லது அதற்குப் பின்னரும் பிறந்திருத்தல் வேண்டும்)

குறிப்பு 02 : ஏதேனும் சமயப் பிரிவொன்றில் மதகுரு அந்தஸ்திலிலுள்ள எந்தவொரு நபருக்கும் இப்பீர்ச்சையில் தோற்றுவதற்கு அனுமதி யளிக்கப்படமாட்டாது.

ii. உடற் தகைமைகள்: ஆண் விண்ணப்பதாரர்கள் 5 அடி 5 அங்குலத்திற்குக் குறையாத உயரத்தினைக் கொண்டிருக்க வேண்டியதுடன், மார்பு விரிவடைந்த நிலையில் 33 அங்குலத்திற்கு குறையாத சுற்றளவினையும் பெற்றிருத்தல் வேண்டும்.

பெண் விண்ணப்பதாரர்கள் 5 அடி 3 அங்குலத்திற்கு குறையாத உயரத்தினைப் பெற்றிருத்தல்.

III. **கல்வித் தகைமை:** விண்ணப்பதாரர்கள் ஒவ்வொருவரும் பின்வரும் கல்வித் தகைமைகளைப் பூர்த்தி செய்திருத்தல் வேண்டும்.

(அ) கல்விப் பொதுத் தராதர (உயர் தரப்) பரீட்சையில் ஒரே தடவையில் பிராதன மூன்று பாடங்களில் ஒரே தடவையில் சித்தி பெற்றிருத்தல்.

அத்துடன்

(ஆ) கல்விப் பொதுத் தராதர (சாதாரண தர) சான்றிதழ் பரீட்சையில் பிரதான பாடங்களான சிங்களம்/தமிழ் மொழி மற்றும் கணிதம் போன்ற

பாடங்கள் அடங்கலாக ஐந்து பாடங்களில் திறமைச் சித்தியும் ஆங்கிலம் மொழியில் ஆகக் குறைந்தது சாதாரண சித்தியும் அடங்கலாக இரு தடவைகளுக்கு மேற்படாத வகையில் 06 பாடங்களில் சித்தி அடைந்திருத்தல்.

03. சேவை நிபந்தனைகள்:-

- (I) இப்பதவிக்கான திரட்டிய மாதாந்த வேதன அளவுத் திட்டம் வருமாறு :

பொது நிர்வாக சுற்றறிக்கை இல.10/2025 இற்கு அமைய சம்பள அளவுத் திட்டமானது, RS - 1 என்ற சம்பளத் தொகுதியில் ரூபா 49,550- 7 X 540 - 27 X 670 - 71,420 ஆகும்.

- (II) இப்பதவி நிரந்தரமானது. ஓய்வூதியத்துக்குரியது என்பதுடன் எதிர்காலத்தில் ஓய்வூதிய திட்டம் தொடர்பில் அரசாங்கத்தினால் எடுக்கப்படும் தீர்மானங்களுடன் இணங்குதலும் வேண்டும்.

- (III) தெரிவாகும் பரீட்சார்த்திகள் நியமனத் திகதியிலிருந்து மூன்று ஆண்டுக் காலப் பகுதிக்கு தகுதிகாண் நிலையில் வைக்கப்பட்டு நியமனம் வழங்கப்படும்.

- (IV) நியமனத்தார்கள் நாட்டின் எப்பாகத்திலும் சேவையாற்றக்கூடிய உடல் நிலை தகுதியினைக் கொண்டுள்ளனரா என்பதைப் பரீட்சிப்பதற்காக அரசாங்க மருத்துவ அதிகாரி ஒருவரினால் நடாத்தப்படும் மருத்துவப் பரிசோதனைக்கு உட்படுதல் வேண்டும்.

- (V) நியமனத்தார்கள் இரவிலும் பகலிலும் சேவையாற்றுவதற்கு தயாராக இருத்தல் வேண்டும் என்பதோடு, அவர்கள் நாட்டின் எப் பாகத்திலும் கடமையாற்றுவதற்கும் கடப்பட்டுள்ளனர்.

- (VI) நியமனத்தார்கள் அரசாங்க வர்த்தமானி அறிவித் தலில் பகுதி I இன் (IIஅ) ஆம் பிரிவின் ஆரம்பத்தில் வெளியிடப்பட்டுள்ள அரசாங்க சேவைப் பதவிகளுக்கு ஏற்புடையதான பொது நிபந்தனைகள் மீதும் கவனம் செலுத்துதல் வேண்டும்.

04. பரீட்சைக் கட்டமைப்பு - ஆட்சேர்ப்புச்செய்வதற்கான பரீட்சையானது 03 வினாப் பத்திரங்களைக் கொண்டிருக்கும். அதன் விபரம் கீழே குறிப்பிடப்பட்டுள்ளது.

- | | |
|--|---------------|
| (01) பொது உளச்சார்பு (01 மணித்தியாலம்) | 100 புள்ளிகள் |
| (02) கணிதம் (01 மணித்தியாலம்) | 100 புள்ளிகள் |
| (03) ஆங்கில மொழி (1½ மணித்தியாலம்) | 100 புள்ளிகள் |
| மொத்தம் | 300 புள்ளிகள் |

பொது உளச்சார்பு வினாத்தாள் - இவ் வினாத்தாளானது விண்ணப்பதாரர்களது மொழித் தேர்ச்சி மற்றும் தர்க்க ரீதியான அறிவினை அளவிடும் வகையிலான பல்தேர்வு வினாக்கள் மற்றும் குறுகிய விடைகளுக்கான வினாக்கள் என்பனவற்றை உள்ளடக்கி 50 வினாக்களை உள்ளடக்கி இருக்கும். பரீட்சார்த்திகள் அனைத்து வினாக்களுக்கும் விடையளித்தல் வேண்டும்.

கணித வினாத்தாள் - விண்ணப்பதாரர்களது கணித அறிவினை மட்டிடுவதற்காக தயாரிக்கப்பட்ட வினாக்களை கொண்டிருக்கும். பரீட்சார்த்திகள் அனைத்து வினாக்களுக்கும் விடையளித்தல் வேண்டும்.

ஆங்கில மொழி வினாத்தாள் - விண்ணப்பதாரர்களது ஆங்கில மொழி வாசிப்பு, எழுத்து, கிரகித்தல் மற்றும் தொடர்பாடல் திறன்கள் என்பனவற்றை மதிப்பிடும் வகையில் தயாரிக்கப்பட்டிருக்கும்.

குறிப்பு 03: இப்பரீட்சையானது சிங்களம், தமிழ் மற்றும் ஆங்கிலம் மொழிகளில் நடாத்தப்படும். இந்த அறிவித்தலின் பந்தி 02 (iii) இன் பிரகாரம், தகுதிபெறுகின்ற தாம் பரீட்சைக்குத் தேற்றிய மொழியிலேயே (அதாவது சிங்களம், தமிழ் மற்றும் ஆங்கிலம் மொழிகளில்) விண்ணப்பதாரர் தமது பரீட்சைக்குத் தேற்ற வேண்டும். ஆயினும், தகைமை பரீட்சைக்கு ஆங்கிலம் அல்லது தமிழ் மொழியில் தேற்றி சித்தியடைந்துள்ள விண்ணப்பதாரர் ஒரு வருக்கு அல்லது தமிழ் அல்லது ஆங்கில மொழியில் கல்விகற்றுள்ள விண்ணப்பதாரர் ஒருவர் தாம் விரும்பினால் இப்பரீட்சைக்கு சிங்கள மொழியில் தேற்றலாம். பரீட்சைக்குத் தேற்ற விண்ணப்பிக்கின்ற மொழியை பின்னர் மாற்றுவதற்கு விண்ணப்பதாரர் அனுமதிக்கப்படமாட்டார்.

- (i) தெளிவற்ற கையெழுத்து மற்றும் எழுத்துப் பிழை என்பனவற்றிற்கும் புள்ளிகள் குறைக்கப்படும்.

- (ii) பரீட்சார்த்தி ஒருவருக்கு பரீட்சைக்கு தேற்று வதற்கு அனுமதி அட்டை கிடைக்கப் பெறுவதானது, அவர் பரீட்சைக்குத் தேற்று வதற்கான அனைத்து தகைமைகளையும் பூர்த்திசெய்துள்ளார் என கருதுதல் ஆகாது. பரீட்சையை நடாத்துவது சம்பந்தமாக பரீட்சைகள் ஆணையாளர் நாயகத்தினால் விதிக்கப்படும் சட்டதிட்டங்களுக்கு பரீட்சார்த்திகள் கட்டுப்பட்டு நடத்தல் வேண்டும். அந்த சட்டதிட்டங்கள் மீறப்படும்பட்சத்தில் குறித்த பரீட்சார்த்தி பரீட்சைகள் ஆணையாளர் நாயகத்தினால் விதிக்கப்படும் தண்டனைகளுக்கு உள்ளாகலாம்.

- (iii) **மதிப்பிடுகை** - பரீட்சையில் சித்தியடைவதற்காக ஒவ்வொரு வினாப்பத்திரத்திற்கும்

ஆகக் குறைந்தது 60% புள்ளிகளைப் பெறல் வேண்டும். அவ்வாறு புள்ளிகளைப் பெற்றுள்ள விண்ணப்பதாரர்கள் தெரிவு செய்யப்பட்டு, அவர்கள் மூன்று பாடத்திலும் பெற்றுள்ள புள்ளிகளின் கூட்டுத்தொகைக்கு அமைய, தற்போதுள்ள வெற்றிடங்களின் எண்ணிக்கையினை விடவும் இரண்டு மடங்கிலான விண்ணப்பதாரர்களின் பெயர்களை உள்ளடக்கி பரீட்சை சுட்டிலக்க ஒழுங்கு வரிசைக்கு அல்லது அகராதி ஒழுங்குவரிசைக்கு தயாரிக்கப்பட்ட ஆவணமொன்றினை இலங்கை பரீட்சைகள் திணைக்களமானது இலங்கை சுங்கப் பணிப்பாளர் நாயகத்திற்கு சமர்ப்பிக்கும். அந்த ஆவணத்தில் பெயர் குறிப்பிடப்பட்டுள்ள விண்ணப்பதாரர்கள் கட்டமைப்பு முறையிலான நேர்முகப் பரீட்சையொன்றிற்காக அழைக்கப்படுவர். கட்டமைப்பு முறையிலான நேர்முகப் பரீட்சையில் அடிப்படைத் தகைமைகள் பரீட்சிக்கப்படுகின்ற அதேவேளையில், விண்ணப்பதாரரின் விளையாட்டு திறமை களுக்காக 10 புள்ளிகள் வழங்கப்படும். ஆட்சேர்ப்பு செய்யப்படுகின்ற சந்தர்ப்பத்தில் பரீட்சைகளில் பெறப்பட்ட புள்ளிகளும் கட்டமைப்பு முறையிலான நேர்முகப் பரீட்சையில் பெறப்பட்ட புள்ளிகளும் மாத்திரமே கருத்தில் கொள்ளப்படுகின்ற அதேவேளையில், கட்டமைப்பு முறையிலான நேர்முகப் பரீட்சையில் விளையாட்டு திறமை களுக்கான விபரமான புள்ளி நடைமுறையை அனுமதிப்பதானது நியமன அதிகாரியினால் மேற்கொள்ளப்படும்.

05. **தேர்ந்தெடுப்பதற்கான நடைமுறை** - எழுத்துப் பரீட்சை மற்றும் கட்டமைப்பு முறையிலான நேர்முகப் பரீட்சை என்பனவற்றில் சித்தியடைந்த பரீட்சார்த்திகள், நிதி, திட்டமிடல் மற்றும் பொருளாதார அபிவிருத்தி அமைச்சினால் அங்கீகரிக்கப்பட்ட வெற்றிட எண்ணிக்கைக்கு ஏற்ப நியமனங்களை உறுதிப்படுத்துவதற்கு தெரிவுசெய்யப்படுவர். நிரப்பப்படவுள்ள வெற்றிடங்களின் எண்ணிக்கையில் 10% பெண் விண்ணப்பதாரிகளுக்கு ஒதுக்கப்படும்.

(i) **பரீட்சைப் பெறுபேற்றினை வெளியிடல்** - எழுத்துப் பரீட்சையில் சித்தியடைந்து நேர்முகப் பரீட்சைக்குத் தகுதிபெற்ற விண்ணப்பதாரர்களது கட்டமைப்பு முறையிலான நேர்முகப் பரீட்சைப் புள்ளிகள் என்பனவற்றை இலங்கைப் பரீட்சைகள் திணைக்களத்திற்கு சமர்ப்பித்ததன் பின்னர், எழுத்துப் பரீட்சைப் புள்ளிகள் மற்றும் நேர்முகப் பரீட்சைப் புள்ளிகள் என்பனவற்றின் மொத்தப் புள்ளிகளை கூட்டி, இறுதி முன்னுரிமைப் பட்டியலினை இலங்கைப் பரீட்சைகள் திணைக்களம் தயாரித்து சுங்கப் பணிப்பாளர்

நாயகத்திற்கு அனுப்பிவைக்கப்படும். முன்னுரிமைப் பட்டியல் அனுப்பிவைக்கப்பட்டவுடன், சுங்கப் பணிப்பாளர் நாயகத்தினால் பரீட்சைப் பெறுபேறுகளை வெளியிடுவதற்குப் பொருத்தமானதொரு திகதியினைக் குறிப்பிட்டு அனுப்பியதன் பின்னர் எழுத்து மூலப் பரீட்சையில் ஒவ்வொரு பாடத்திற்கும் பெறப்பட்ட புள்ளிகள்/ மொத்தப் புள்ளிகள் குறிப்பிடப்பட்ட பெறுபேற்றினை பரீட்சைக்குத் தோற்றிய அனைத்துப் பரீட்சாத்திகளுக்கும் அனுப்புவதற்கு அல்லது www.results.examinations.gov.lk எனும் இணையதளம் மூலம் வெளியிடுவதற்கு இலங்கை பரீட்சைகள் திணைக்களம் நடவடிக்கை எடுக்கும்.

குறிப்பு 04 : சுங்கத் திணைக்களத்தின் கட்டமைகளின் தன்மைக்கு அமைய, பெண் அலுவலர்களும் சுழற்சி முறைப்படி இரவு நேரப் பணிகளில் ஈடுபட வேண்டிவரலாம்.

06. விண்ணப்பதாரர் ஒவ்வொருவரும் பரீட்சைக்குரிய விண்ணப்பத் திகதி முடிவுறுவதற்கு முன்னர் அப்பரீட்சைக்கான சகல தேவைப்பாடுகளையும் பூர்த்திசெய்திருப்பது கட்டாயமானதாகும்.

07. **விண்ணப்பிக்கும் முறை :**

(i) நிகழ்நிலை (Online) மூலம் அனுப்பப்படும் விண்ணப்பப் படிவம் ஆங்கில மொழியில் மாத்திரம் பூர்த்தி செய்யப்படுதல் வேண்டும். விண்ணப்பதாரரினால் நிகழ்நிலை வழியாக அனுப்பப்பட்ட விண்ணப்பப்படிவம் செல்லுபடியான விண்ணப்பப்படிவமாக திணைக்களத்தால் ஏற்றுக்கொள்ளப்பட்டது என அல்லது ஏற்றுக் கொள்ளப்படவில்லை என வலையமைப் பினை அணுகப் பயன்படுத்தப்படும் செல்லிட தொலைபேசி இலக்கத்திற்கு குறுஞ்செய்தியொன்றின் (SMS) மூலம் அல்லது மின்னஞ்சல்(E-mail) மூலம் உரிய முகவரிக்கு அறிவிக்கப்படும். நிகழ்நிலை (Online) வழியான விண்ணப்பப் படிவத்தினைப் பூர்த்திசெய்வதற்கு முன்னர் பரீட்சைக்கு விண்ணப்பிப்பது தொடர்பில் ஏற்படுத்தப்பட்டுள்ள பொது வழிகாட்டுதல்களை (Common Instructions) பதிவிறக்கம் செய்துகொள்ளவும். விண்ணப்பப் படிவத்தை பூர்த்திசெய்கையில் இந்த வழிகாட்டுதல்களை கண்டிப்பாக பின்பற்றவும். பூரணமாகாத விண்ணப்பப் படிவங்கள் முன்னறிவித்தவின்றி நிராகரிக்கப்படும்.

அரசாங்க சேவையில்/ அரசாங்க கூட்டுத் தாபனத்தில்/ நியதி சட்டமுறை சபைகளில் தற்போது சேவையில் ஈடுபட்டுள்ள விண்ணப்பதாரர்கள் நிறுவனத் தலைவரின் உடன்பாட்டை பெற்றுக் கொண்டதன் பின்னர் இந்த பரீட்சைக்கு விண்ணப்பிக்க வேண்டிய அதேவேளையில், எழுத்து பரீட்சையில் சித்தியடைந்து கட்டமைப்பு

முறையிலான நேர்முகப் பரீட்சைக்கு அழைக்கப் படுகின்ற சந்தர்ப்பத்தில் அவரை தற்போது வைக்கின்ற சேவையிலிருந்து/ பதவியிலிருந்து விடுவிக்க முடியும் என்பதாக நிறுவனத் தலைவரினால் சான்றுப்படுத்தப்பட்ட கடிதம் ஒன்றை நேர்முகப் பரீட்சை குழுவுக்கு சமர்ப்பித்தல் வேண்டும்.

- (ii) பரீட்சைக் கட்டணம் ரூபா 600.00 ஆகும். பரீட்சைக் கட்டணத்தைச் செலுத்துகையில் நிகழ்நிலையில் வழங்கப்படுகின்ற பின்வரும் கட்டணக் கொடுப்பனவு முறைகளின் கீழ் மாத்திரம் கொடுப்பனவினை மேற்கொள்ளல் வேண்டும்.
 - (i) ஏதேனும் வங்கியொன்றின் கடன் அட்டை மூலம் (Any Bank Credit Card)
 - (ii) நிகழ்நிலையில் கொடுப்பனவு வசதிகளுடன் கூடிய பற்று அட்டை (Debit Card with Online Payment Facility)
 - (iii) இலங்கை வங்கியின் நிகழ்நிலை வங்கி முறைமை மூலம்/Flex செயலி மூலம் (Online Banking Method/ Flex App of Bank of Ceylon)
 - (iv) ஏதேனும் இலங்கை வங்கிக் கிளையொன்றின் மூலம் (Slip Payment Bank of Ceylon)

குறிப்பு 05 : மேற்குறித்த முறையின் மூலம் கொடுப்பனவு செய்வது எவ்வாறு என்பது குறித்த வழிகாட்டுதல்கள் இணையதளத்தில் பரீட்சைகள் தொடர்பான தொழில்நுட்ப வழிகாட்டல்களின் கீழ் வெளியிடப்பட்டுள்ளன.

- (iii) கட்டணம் கிடைக்கப்பெற்றது என குறுஞ்செய்தி யொன்றின் (SMS) மூலம் அல்லது மின்னஞ்சல் மூலம் அறிவிக்கப்படும். பரீட்சைக் கட்டணத்தினை முழுமையாக செலுத்துதல் வேண்டும். பரீட்சைக் கட்டணத்தைக் குறைவாகவோ அல்லது கூடுதலாகவோ செலுத்தியுள்ள விண்ணப் படிவங்கள் நிராகரிக்கப்படும். மேற்படியான கட்டண முறையின் மூலம் பரீட்சைக் கட்டணத்தை செலுத்துவதில் ஏற்படும் தாமதங்களுக்கு பரீட்சை திணைக்களம் பொறுப்பேற்காது. மேற்குறித்த முறையின் மூலம் கொடுப்பனவு செய்வது எவ்வாறு என்பது குறித்த வழிகாட்டுதல்கள் இணையதளத்தில் பரீட்சைகள் தொடர்பான தொழில்நுட்ப வழிகாட்டுதல்களின் கீழ் வெளியிடப்பட்டுள்ளன.
- (iv) பரீட்சைக் கட்டணம் எக்காரணம் கொண்டும் மீளளிப்புச் செய்யப்படவோ அல்லது அதற்குப் பதிலாக வேரொரு பரீட்சைக்கு மாற்றிச் செய்யப்படவோ மாட்டாது.
- (v) பரீட்சைக்கான விண்ணப்பப் படிவத்திலும் பரீட்சைக்கான அனுமதி அட்டையிலுமுள்ள

விண்ணப்பதாரரின் கையொப்பம் விண்ணப்பதாரரினால் சான்றுறுதியளிக்கப்படுதல் வேண்டும். அரசாங்க சேவையில்/ மாகாண அரசாங்க சேவையில்/அரசாங்க கூட்டுத்தாபனம் ஒன்றில் பணியாற்றுகின்ற விண்ணப்பதாரரொருவர், தமது கையொப்பத்தினை நிறுவனத் தலைவர் அல்லது அவர் சார்பில் அதிகாரமளிக்கப்பட்ட அலுவலர் ஒருவரினாலும், ஏனைய விண்ணப்பதாரர்கள் தமது கையொப்பத்தினை அரசாங்கப் பாடசாலை அதிபர், பிரதேச கிராம சேவையாளர், சமாதான நீதவான், சத்தியப்பிரமான் ஆணையாளர், வழக்கறிஞர், பிரசித்த நொத்தாரிசு, முப்படை யிலுள்ள அதிகாரமளிக்கப்பட்ட அதிகாரி, அரசாங்க / மாகாண அரசாங்க சேவையில் நிரந்தர பதவிநிலைத் தரத்திலுள்ள அலுவலர், பௌத்த விகாரையொன்றின் பிரதம குரு அல்லது உயர்பீட மதக் குரு அல்லது ஏதேனுமொரு சமய வழிபாட்டுத் தளமொன்றிற்குப் பொறுப்பான அல்லது மதகுரு மார்களுக்கு மத்தியில் குறிப்பிடத்தக்க பதவி யொன்றினை வகிக்கின்ற அலுவலர் ஒருவரினாலோ சான்றுப்படுத்தப்பட்டிருத்தல் வேண்டும்.

குறிப்பு 06 : அனுமதி அட்டையின்றி பரீட்சை மண்டபத்தினுள் நுழைவதற்கு பரீட்சாத்திகள் அனுமதிக்கப்பட மாட்டார்கள். பரீட்சை ஆரம்பித்த முதல் நாளிலேயே பரீட்சாத்திகள் தமது கையொப்பம் சான்றுப்படுத்தப்பட்ட அனுமதி அட்டையினை மாத்திரம் பரீட்சை மண்டப மேற்பார்வையாளரிடம் கையளித்தல் வேண்டும். பரீட்சாத்தி ஒருவருக்கு பரீட்சைக்கான அனுமதி அட்டை வழங்கப்படுவதானது, அவர் பரீட்சைக்கு தோற்றுவதற்கு அல்லது குறித்த பதவிக்கான பூரண தகுதியினைப் பெற்றுள்ளார் எனக் கருத்திற்கொள்ளக் கூடாது.

08. **பரீட்சைக்கான அனுமதி அட்டை :** வர்த்தமான அறிவித்தலில் குறிப்பிடப்பட்டுள்ள தகைமைகளைப் பூர்த்திசெய்துள்ள நபர்கள் மாத்திரம் விண்ணப்பித் துள்ளார்கள் என்ற ஊகத்தின் அடிப்படையில் விண்ணப்பங்களை ஏற்றுக்கொள்ளும் இறுதித் தினத்திற்கு அல்லது அன்றைய தினத்திற்கு முன்னர் உரிய பரீட்சைக் கட்டணத்தைச் செலுத்தி சரியாகப் பூர்த்திசெய்யப்பட்ட விண்ணப்பங்களை அனுப்பியுள்ள சகல விண்ணப்பதாரர்களுக்கும் பரீட்சை ஆணையாளர் நாயகத்தினால் அனுமதி அட்டைகள் நிகழ்நிலையில் மாத்திரம் விநியோகிக்கப்படும். பரீட்சாத்திகளுக்கு அனுமதி அட்டை விநியோகிக்கப்பட்டதும் இலங்கைப் பரீட்சைகள் திணைக்களத்தினால் அது குறித்து இணையத்தள அறிவித்தலொன்றின் மூலம்/ விண்ணப்ப தாரர்களுக்கு குறுஞ்செய்தியொன்றின் மூலம் அறிவிக்கப்படும். தமது அனுமதி அட்டை கிடைக்கப் பெறாத விண்ணப்பதாரர்கள் இருப்பின், அறிவிப்பில் குறிப்பிடப்பட்டுள்ளவாறு அது தொடர்பாக இலங்கைப் பரீட்சைத் திணைக்களத்தின் ஒழுங்கமைப்பு மற்றும்

(ii) பிறப்புச் சான்றிதழ்களுக்குப் பதிலாக சத்தியக் கடதாசி அல்லது ஞானஸ்நான சான்றிதழ்களோ ஏற்றுக்கொள்ளப்பட மாட்டாது. பரீட்சார்த்தி சாதாரணமாக

பயன்படுத்தும் பெயர் அல்லது பெயர்களிலிருந்து பிறப்புச் சான்றிதழிலுள்ள பெயர் அல்லது பெயர்கள் வேறுபடின் அல்லது பரீட்சைக்கு விண்ணப்பதாரி தோற்றம் பெயர் வேறுபடின் பிறப்புகள், இறப்புகள் பதிவுச் சட்டத்தின் (அத்தியாயம் 110) 27 ஆம் மற்றும் 28 ஆம் பிரிவுகளின் நியதிகளுக்கு அமைய பிறப்புப் பதிவிலுள்ள பெயரை/பெயர்களைத் திருத்துவதற்கான நடவடிக்கை உடனடியாக எடுக்கப்படல் வேண்டும்.

(iii) இலங்கைப் பிரசை என்ற பதிவுச்சான்றிதழ் அல்லது வம்சாவளிப் பிரசாவுரிமைக்கான கோரிக்கை ஏற்றுக்கொள்ளப்பட்ட மூல உத்தியோகபூர்வ கடிதம் (ஏற்புடையதாயின்)

(iv) கல்வித் தகைமைகள் பற்றிய மூலச் சான்றிதழ்கள் அல்லது அத்தகைய சான்றிதழ்கள் வழங்கப்படாதவிடத்து அதனோடு தொடர்புபற்ற ஏனைய உத்தியோகபூர்வ ஆவணங்கள்.

(v) வலய/மாவட்ட/தேசிய மட்ட விளையாட்டு போட்டிகளில் திறமை தொடர்பில் பெற்றுக்கொண்ட ஆவணச் சான்றிதழ்.

(vi) விண்ணப்பப் படிவத்தினை சமர்ப்பிக்கையில் அதற்குத் தேவையான சகல ஆவணங்களையும் தயாராக வைத்திருக்கும்படி பரீட்சார்த்திகள் வேண்டப்படுகின்றனர். தேவைப்படின் ஆவணங்களை சமர்ப்பிப்பதற்கு தவறுகின்ற அல்லது தேவையான சந்தர்ப்பத்தில் அவற்றை சமர்ப்பிப்பதற்குத் தாமதிக்கின்ற பரீட்சார்த்திகள் இப்பதவிக்கான நியமனத் திற்கு தகுதியற்றவர்களாக கருதப்படுவர்.

11. தவறான தகவல்களை சமர்ப்பித்தல் - இப்பரீட்சைக்கான ஒழுங்கு விதிகளின் பிரகாரம் எவரேனும் பரீட்சார்த்தி யொருவர் பரீட்சைக்குத் தோற்றுவதற்கு தகைமை அற்றவர் என தெரியவருமாயின், பரீட்சைக்கு முன்னரோ அல்லது பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலும் குறித்த பரீட்சார்த்தியின் பரீட்சார்த்தி உரிமை இரத்துச் செய்யப்படலாம். பரீட்சைக்கு விண்ணப்பதாரி ஒரு வரினால் சமர்ப்பிக்கப்பட்ட விண்ணப்பம் அவரது அறிவுக்கு எட்டியவரையில் தவறானவை என அல்லது வேண்டுமென்றே உண்மையை மறைத்து போலியான விபரங்களை வழங்கியுள்ளார் எனக் கண்டுபிடிக்கப்பட்டின் அல்லது அவரது சேவைக் காலத்தின் எக்காலப் பகுதியிலேனும் அவர் பரீட்சைக்குத் தோற்றும் வாய்ப்பினை இழந்தவர் என நிரூபிக்கப்பட்டின், அவர் உடனடியாக சேவையிலிருந்து நீக்கப்படுவார். இந்த அறிவித்தலில் தரப்பட்டுள்ள தேவைப்பாடுகளுடன் இணங்கிச் செல்லாத விண்ணப்பதாரர்களின் விண்ணப்பப்படிவங்களும் நிராகரிக்கப்படும்.

12. இந்த ஒழுங்கு விதிகளில் குறிப்பிடப்படாத வேரேனும் விடயங்கள் இருக்குமாயின் அது சுங்கப் பணிப்பாளர் நாயகத்தின் தற்றுணிவின்படி தீர்மானிக்கப்படும்.

13. சிங்களம், தமிழ் மற்றும் ஆங்கில மொழிகளில் வெளியிடப்படுகின்ற இந்த அறிவித்தலில் ஏதேனும் வித்தியாசம் காணப்படின் சிங்கள மொழியில் வெளியிடப்படுகின்ற அறிவித்தலே மேலோங்கிக் காணப்படும்.

சுங்கப் பணிப்பாளர் நாயகம்.

இலங்கை சுங்கத் திணைக்களம்,

“சுங்க இல்லம்”,

இல. 40, பிரதான வீதி,

கொழும்பு 11.

09-99/1

நிதி, பொருளாதார உறுதிப்பாடு மற்றும் தேசிய கொள்கைகள் அமைச்சு

இலங்கை சுங்கத் திணைக்களம்

**சுங்க பரிசோதகர் தரம் II பதவிக்கு
தரமுயர்த்துவதற்காக நடாத்தப்படுகின்ற
மட்டுப்படுத்தப்பட்ட போட்டிப் பரீட்சை - 2026**

சுங்கப் பரிசோதகர் தரம் II பதவியில் தற்போதுள்ள வெற்றிடங்களில் 50% இனை நிரப்புவதற்காக பின்வரும் தகைமைகளைக் கொண்டுள்ள, சுங்க காவலர் தரம் II பதவியிலுள்ள அலுவலர்களிடமிருந்து நிகழ்நிலையில் விண்ணப்பங்கள் கோரப்படுகின்றன.

01. தகைமைகள் :

1.1 தொழிற் தகைமைகள்:

- சுங்க காவலர் தரம் II பதவியிலுள்ள அலுவலராக இருத்தல்.
- உடன்முன்னரான 05 வருட செயலாக்க மிக்கதும் திருப்திகரமானதுமான சேவைக் காலத்தினைக் கொண்டிருத்தல் மற்றும் அக் காலப்பகுதியில் அனைத்து சம்பள ஏற்றங்களுக்கும் உழைத்திருத்தல்.
- அங்கீகரிக்கப்பட்ட செயலாற்றுகை மதிப்பீட்டுத் திட்டத்திற்கமைய, பதவியுயர்வுத் திகதிக்கு முன்னரான ஐந்து (05) வருடங்களினுள் திருப்திகரமான மட்டத்தில் அல்லது அதற்கு மேல் செயலாற்றுகையினை வெளிப்படுத்தியிருத்தல்.
- சுங்க காவலர் தரம் II பதவியோடு சம்பந்தப்பட்ட வினைத்திறன் காண் தடைப் பரீட்சைகளில் சித்தியடைந்திருத்தல்.